

نوٹ: حصہ دوم اور سوم 1-2 صفحات پر مشتمل ہیں۔ ان سوالات کے جوابات علیحدہ سے مہیا کی گئی جوابی کاپی پر دیں۔ آپ کے جوابات صاف اور واضح ہونے چاہئیں۔

حصہ دوئم (کل نمبر 30)

سوال نمبر 2: الف۔ حصہ نثر

عبارت کو غور سے پڑھیں اور نیچے دیے گئے سوالات کے جوابات اپنے الفاظ میں لکھیں:

(7 x 2 = 14)

مرزا صاحب گھنٹوں مطالعہ کرتے تھے۔ ان کے کتب خانے میں ہر علم کی کتاب موجود تھی۔ ملازمت درس و تدریس ہی تھی اس لیے نئی سے نئی کتاب پڑھتے رہتے تھے۔ فرماتے تھے کہ ”اگر میں اتنا مطالعہ نہ کروں تو ان انگریز پروفیسروں کے آگے کیسے ٹھہر سکتا ہوں“۔ پنشن لینے کے بعد بھی ان کا واحد مشغلہ مطالعہ کتب ہی رہا۔ ان کا یہ شغل اب تک جاری تھا۔ پنشن کا بڑا حصہ کتابیں خریدنے میں صرف کردیتے تھے۔ مرزا صاحب کی زندگی بڑھی سیدھی سادی تھی۔ کروفر یا ٹھاٹ باٹ سے کبھی نہیں رہے گھر کی سواری ہم نے ان کے پاس کبھی نہیں دیکھی۔ معدے کے مریض تھے پیدل زیادہ چلتے تھے۔ صبح ٹہلنے ضرور جاتے تھے۔ رات کو جلدی سو جاتے تھے۔ کھیل تماشے، سینما، تھیٹر، کچھ نہیں دیکھتے تھے۔ خدا کے فضل سے گھر کا آرام انہیں میسر تھا۔

سوالات:

- (i) مرزا صاحب کے مطالعے کا کیا معمول تھا؟
 - (ii) مرزا صاحب نئی نئی کتب کا مطالعہ کیوں کرتے تھے؟
 - (iii) اگر مرزا کتب کا مطالعہ نہ کرتے تو کیا ہوتا؟
 - (iv) مرزا پنشن کا زیادہ حصہ کہاں خرچ کرتے؟
 - (v) مرزا صاحب نے کیسی زندگی بسر کی؟
 - (vi) گھر کا آرام میسر ہونے سے کیا مراد ہے؟
 - (vii) اس عبارت کا مرکزی خیال تحریر کریں۔
- یا
- مرزا کس بیماری میں مبتلا تھے؟
- یا
- اس عبارت کا خلاصہ تحریر کریں۔

ب۔ حصہ شعر

درج ذیل اشعار کو غور سے پڑھیں اور آخر میں دیے گئے سوالات کے جوابات لکھیں۔

(5 x 2 = 10)

- (i) جس طرح ممکن ہو تعمیر چمن کام اپنا اے محبان وطن کرتے رہو کرتے رہو
- (ii) یہ ناہموار چٹیل سلسلے کالی امانت دار ہیں گویا پرانی داستانوں کے چٹانوں کے
- (iii) اسی نے ایک حرف کن سے پیدا کر کشاکش کی صدائے ہا و ہو سے بھر دیا دیا عالم
- (iv) آج کیا بات ہے کہ پھولوں کا رنگ، تیری ہنسی سے ملتا ہے
- (v) ایک مدت سے تری یاد بھی آئی نہ اور ہم بھول گئے ہوں تجھے، ایسا ہمیں بھی نہیں

سوالات:

- (i) شاعر نے محبان وطن کو کس بات کی ترغیب دی ہے؟ بحوالہ شعر (i)
- (ii) کالی چٹانوں کے سلسلے کس کے امانت دار ہیں؟ بحوالہ شعر (ii)
- (iii) اللہ تعالیٰ نے یہ کائنات کون سا ایک لفظ کہہ کر بنائی ہے؟ بحوالہ شعر (iii)
- (iv) پھولوں کا رنگ ہنسی سے ملنے کا کیا مفہوم ہے؟ واضح کریں۔ بحوالہ شعر (iv)
- (v) شاعر کو مدت سے کس کی یاد نہیں آئی؟ بحوالہ شعر (v) یا آخری شعر کا مرکزی خیال لکھیں۔

ج۔ حصہ قواعد

درج ذیل اجزاء کے جوابات لکھیں۔

- (i) صنعت تلمیح کی وضاحت مثال دے کر کریں۔
- (ii) ”مہمانوں نے کھانا کھایا“ اس جملے کی ترکیب نحوی کریں۔
- (iii) ”جزو بول کر کل مراد لینا“ کی وضاحت مثال دے کر کریں۔ یا ”ظرف بول کر مظلوف مراد لینا“ کی وضاحت مثال دے کر کریں۔

حصہ سوئم (کل نمبر 30)

(05)

مندرجہ ذیل میں سے کسی ایک پیرا گراف کی تشریح کریں۔

سوال نمبر 3:

گرمی ہو یا جاڑا، دھوپ ہو یا سایہ، وہ دن رات برابر کام کرتا رہا اسے کبھی یہ خیال نہ آیا کہ میں بہت کام کرتا ہوں یا میرا کام دوسروں سے بہتر ہے۔ اسی لیے اسے اپنے کام پر فخر یا غرور نہ تھا۔ وہ یہ باتیں جانتا ہی نہ تھا۔ اسے کسی سے بیر تھا نہ جلاپا۔ وہ سب کو اچھا سمجھتا اور سب سے محبت کرتا تھا۔ وہ غریبوں کی مدد کرتا، وقت پر کام آتا، آدمیوں، جانوروں، پودوں کی خدمت کرتا، لیکن اسے یہ کبھی

احساس نہ ہوا کہ وہ کوئی نیک کام کر رہا ہے۔ نیکی اسی وقت تک نیکی ہے، جب تک آدمی کو یہ نہ معلوم ہو کہ وہ کوئی نیک کام کر رہا ہے۔

یا

نظریہ پاکستان کا مقصد پاکستان کو ایک اسلامی اور فلاحی مملکت بنانا ہے۔ ہمیں ایسا کوئی قدم نہیں اٹھانا چاہیے، جس کی وجہ سے خدا اور اس کے رسول (ﷺ) (خاتم النبیین) کے سامنے شرمندہ ہونا پڑے۔ ہمارا جینا اور مرنا پاکستان کے لیے ہونا چاہیے۔ قومی مفاد کے سامنے ذاتی مفاد کو دل سے نکال دینا چاہیے۔ ہر قسم کی گروہ بندی سے بالاتر ہو کر تمام پاکستانیوں کی فلاح و بہبود کی کوشش کرنا نظریہ پاکستان کو فروغ دینا ہے۔

سوال نمبر 4:

(05)

مندرجہ ذیل میں سے کسی ایک نظمہ جزو کی تشریح کریں۔

جس کے بازو کی صلابت پر نزاکت کا مدار
جس کے کس بل پر اکڑتا ہے، غرورِ شہریار
دھوپ کے جھلسے ہوئے رخ پر، مشقت کے نشان
کھیت سے پھیرے ہوئے منہ، گھر کی جانب بے رواں

کبھی اے نوجوان مسلم! تدبر بھی کیا یا
تو نے
وہ کیا گردوں تھا تو جس کا بے اک ٹوٹا
ہوا تارا
تجھے اس قوم نے پالا بے آغوش محبت
میں
کچل ڈالا تھا جس نے پاؤں میں تاج
سردارا

(05)

مندرجہ ذیل میں سے کسی ایک غزلیہ جزو کی تشریح کریں۔

بھلاتا لاکھ ہوں، لیکن برابر یاد آتے ہیں
الہی! ترک الفت پر وہ کیوں کر یاد آتے
ہیں
نہیں آتی، جو یاد اُن کی مہینوں تک نہیں
آتی
مگر جب یاد آتے ہیں، تو اکثر یاد آتے ہیں

لمحاتِ مسرت ہیں تصور سے گریزاں یا
یاد آتے ہیں جب بھی غم و آلام ہی آئے
تاروں سے سجا لیں گے، رہ شہر تمنا
مقدور نہیں صبح، چلو، شام ہی آئے

سوال نمبر 5:

(05)

”جھوٹ کی سزا“ کے موضوع پر سبق آموز کہانی لکھیں۔

سوال نمبر 6:

(10)

ضلعی ناظم کے نام اپنے علاقے میں سکول کے قیام کی درخواست لکھیں۔

سوال نمبر 7:

دے گئے اشارات کی مدد سے کسی ایک موضوع پر دو سو سے تین سو الفاظ پر مشتمل ایک مضمون لکھیں:

سو الفاظ پر مشتمل ایک مضمون لکھیں:

حب وطن

خاکہ:

- | | | | | | |
|------|---------------------|------|---------------------|-------|-----------------|
| (i) | حب وطن کا مفہوم | (ii) | حب وطن کی اہمیت | (iii) | حب وطن کے تقاضے |
| (iv) | حب وطن ایمان کا جزو | (v) | حب وطن کی عملی صورت | | |

یا

سائنس کے کرشمے

خاکہ:

- | | | | | | |
|------|-------------------------------------|------|--------------------------------|-------|-----------------------|
| (i) | سائنس کا مفہوم | (ii) | سائنس کی اہمیت | (iii) | انسانی معاشرے کی ترقی |
| (iv) | نت نئی ایجادات سے زندگی میں آسانیاں | (v) | سائنسی ترقی کے فوائد و نقصانات | | |

(B)

نوٹ: حصہ دوم اور سوم 1-2 صفحات پر مشتمل ہیں۔ ان سوالات کے جوابات علیحدہ سے مہیا کی گئی جوابی کاپی پر دیں۔ آپ کے جوابات صاف اور واضح ہونے چاہئیں۔

حصہ دوئم (کل نمبر 30)

سوال نمبر 2: الف۔ حصہ نثر

عبارت کو غور سے پڑھیں اور نیچے دیے گئے سوالات کے جوابات اپنے الفاظ میں لکھیں:

(7 x 2 = 14)

آج ہی دوپہر کو تو چچا جان کی بیماری کا خط ملا تھا۔ امی جان کا خیال ہے کہ اگر گھر سے کوئی انہیں دیکھنے چلا جاتا تو اچھا تھا، ورنہ وہ یہی کہیں گے کہ ہم نے بھائی کے مرنے کے بعد بھاوج اور بھتیجے بھتیجوں کا خیال کیا کہ پیسے کو پیسا نہ سمجھا لیکن وہی برے وقت کے ساتھی نہیں۔ بس وہ اتنا سن کر جانے کو تیار ہو گئی۔ امی جان نے جانے کب سے تین روپے جوڑ کر رکھے تھے، سونکال کر دیے کہ تم عقیل کو ساتھ لے کر چلی جاؤ۔ عقیل بچہ ہی سہی لیکن بے تو لڑکا۔ بس یہی ان کی بات تو مجھے زہر معلوم ہوتی ہے۔ جانے وہ لڑکیوں کو کیا سمجھتی ہیں۔ میں نے ان سے پوچھا کہ میں کیا کوئی لڈو پیڑا ہوں، جو کوئی کھالے گا اور عقیل کو دیکھ کر ڈر کے مارے اگل دے گا۔ آخر سلمیٰ اور رضیہ بھی تو لڑکیاں ہیں۔ کیسے مزے میں تنہا سفر کیا کرتی ہیں۔ اس پر انہوں نے کہا کہ بھئی! وہ بڑے آدمی کی لڑکیاں ہیں۔

سوالات:

- چچا کی بیماری کا خط کب موصول ہوا؟
 - لڑکی کے سفر کرنے کی کیا وجہ تھی؟
 - عقیل کو ساتھ لے جانے کے مشورے پر لڑکی نے کیا جواب دیا؟
 - چچا کی تیمارداری کے بارے میں امی جان کا کیا خیال تھا؟
 - امی جان نے لڑکی کو کتنی رقم دی؟
 - لڑکی ماں کو کس بات پر قائل کرنا چاہتی تھی؟
 - اس عبارت کا مرکزی خیال تحریر کریں۔
- یا
- امی جان نے کتنی رقم جمع کر رکھی تھی؟
- اس عبارت کا خلاصہ تحریر کریں۔

ب۔ حصہ شعر

درج ذیل اشعار کو غور سے پڑھیں اور آخر میں دیے گئے سوالات کے جوابات لکھیں۔

(5 x 2 = 10)

- انتشار، اک پیش نامہ ہے، زوال اتحاد قوم و ملت کا، جتن کرتے رہو
 - پھر سوز دروں، زمزمہ پرداز ہوا
 - غریبوں کی جان کو یتیموں کے
 - دلوں کو فکر دو عالم سے کر دیا
 - جلنا تو چراغوں کا مقدر ہے ازل سے
- یا
- اتحاد قوم و ملت کا، جتن کرتے رہو
- اک خواب کی تعبیر کا آغاز ہوا ہے
- سکون ہو گیا ہے، قرار آگیا ہے
- ترے جنوں کا خدا سلسلہ دراز کرے
- یہ دل کے کنول ہیں کہ بجھے ہیں نہ
- جلے ہیں

سوالات:

- انتشار سے کس طرح محفوظ رہا جاسکتا ہے؟
 - کون زمزمہ پرداز ہوا ہے؟
 - سکون اور قرار کسے میسر آگیا ہے؟
 - شاعر نے جنوں کا سلسلہ دراز ہونے کی دعا کیوں کی ہے؟
 - دل کے کنول اور چراغوں میں کیا بنیادی فرق بتایا گیا ہے؟
- یا
- بحوالہ شعر (i)
- بحوالہ شعر (ii)
- بحوالہ شعر (iii)
- بحوالہ شعر (iv)
- بحوالہ شعر (v)
- آخری شعر کا مرکزی خیال لکھیں۔

ج۔ حصہ قواعد

درج ذیل اجزاء کے جوابات لکھیں۔

- صنعت تلمیح سے کیا مراد ہے؟ شعری مثال سے وضاحت کریں۔
 - ”بچوں نے کتاب پڑھی“ اس جملے کی ترکیب نحوی کریں۔
 - ”کل بول کر جزو مراد لینا“ کی وضاحت مثال دے کر کریں۔
- یا
- ”ظرف بول کر مظلوف مراد لینا“ کی وضاحت مثال دے کر کریں۔

حصہ سوئم (کل نمبر 30)

سوال نمبر 3:

(05)

مندرجہ ذیل میں سے کسی ایک پیرا گراف کی تشریح کریں۔

کتنے بے خبر ہیں ہم لوگ! زندہ قوموں کا یہ شعار نہیں ہوتا کہ اپنے اہل کمال سے غافل ہو جائیں۔ ایسی غفلت مجرمانہ ہوتی ہے۔ شاید یہ ہماری غفلت ہی کی سزا ہے کہ مرزا صاحب کو یوں ایک ایک ہم سے چھین لیا گیا۔ عالم کی موت عالم کی موت ہوتی ہے۔ ابھی ہم کو اس کا اندازہ نہیں ہو سکتا کہ مرزا صاحب کے رخصت ہو

جانے سے ہمارا کتنا بڑا نقصان ہو گیا ہے۔ اب ان کی عدم موجودگی رہ رہ کر ہمیں ان کی یاد دلائے گی اور وقت کے ساتھ ان کی جدائی کا گھاؤ بڑھتا چلا جائے گا۔

یا

شہر کا حال کیا جانوں کیا ہے؟ پون ٹوٹی کوئی چیز ہے، وہ جاری ہو گئی ہے۔ سوائے اناج اور ایلے کے کوئی چیز ایسی نہیں، جس پر محصول نہ لگا ہو جامع مسجد کے گرد پچیس پچیس فٹ گول میدان نکلے گا۔ دکانیں حویلیاں ڈھائی جائیں گی۔ دارالبقا فنا ہو جائے گی۔ رہے نام اللہ کا۔ خان چند کا کوچہ شاہ بولا کے بڑ تک ڈھے گا۔ دو طرف سے پھاوڑا چل رہا ہے۔ باقی خیر و عافیت ہے۔

سوال نمبر 4:

(05)

مندرجہ ذیل میں سے کسی ایک نظمیه جزو کی تشریح کریں۔

گرمی کا روز جنگ کی، کیوں کر کروں
بیان
ڈرے کہ مثل شمع نہ جلنے لگے زباں
وہ لو کہ الحذر، وہ حرارت کہ الاماں
رن کی زمیں تو سرخ تھی اور زرد آسماں
آب خنک کو خلق نرستی تھی خاک پر
گویا ہوا سے آگ برستی تھی خاک پر

دوڑتی ہے رات کو، جس کی نظر یا
افلاک پر
دن کو جس کی انگلیاں رہتی ہیں نبض
خاک پر
ہل پر دہقان کے چمکتی ہیں شفق کی
سرخیاں
اور دہقان سر جھکائے، گھر کی جانب
ہے رواں

(05)

مندرجہ ذیل میں سے کسی ایک غزلیہ جزو کی تشریح کریں۔

غم بھی ہے جزو زندگی لیکن
زندگی، اشک اور آہ نہیں
موت بھی زندگی میں، ڈوب گئی
یہ وہ دریا ہے، جس کی تہاہ نہیں

دل کو سکون، روح کو آرام آگیا یا
موت آگئی کہ دوست کا پیغام آگیا
دیوانگی ہو، عقل ہو، امید ہو کہ یاس
اپنا وہی ہے وقت پر جو کام آگیا

سوال نمبر 5:

(05)

”سچ کی برکت“ کے موضوع پر سبق آموز کہانی لکھیں۔

سوال نمبر 6:

(10)

یا
ضلعی ناظم کے نام اپنے علاقے میں سکول کے قیام کی درخواست لکھیں۔
دے گئے اشارات کی مدد سے کسی ایک موضوع پر دو سو سے تین
سو الفاظ پر مشتمل ایک مضمون لکھیں:
محنت میں عظمت

خاکہ:

- | | | | | | |
|------|------------------------------------|------|-----------------------------|-------|----------------------------|
| (i) | محنت ایک مسلسل عمل | (ii) | محنت کش اللہ کا دوست | (iii) | محنت عظمت و بلندی کا وسیلہ |
| (iv) | پاکستان۔ قائداعظم کی محنت کا نتیجہ | (v) | محنت ہی کامیابی کا ذریعہ ہے | | |

یا

تعلیم نسواں

خاکہ:

- | | | | | | |
|------|------------------------------|------|---|-------|----------------------------------|
| (i) | تعلیم نسواں کی اہمیت | (ii) | اسلام میں عورت کی تعلیم کی اہمیت | (iii) | مردو عورت انسانی گاڑی کے دو پہیے |
| (iv) | تعلیم یافتہ عورت۔ روشن ستارہ | (v) | غیر تعلیم یافتہ عورت۔ ملک و ملت کی غیر فعال رکن | | |

(D)